



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ЕКОНОМИЈА

Врз основа на точка а) од дел IV од Програмата за промоција на обновливи извори на енергија и поттикнување на енергетска ефикасност во домаќинствата за 2023 година (“Службен весник на Република Северна Македонија” бр. 27/2023), Министерството за економија

објавува
ЈАВЕН ОГЛАС

за надоместување на дел од трошоците за купување на сончеви термални колекторски системи во домаќинствата за 2023 година

1. Опис на јавниот оглас

- 1.1. Со цел стимулирање на користењето на сончевата енергија во Република Северна Македонија, на купувачите на сончеви термални колекторски системи (колектори, резервоар за топла вода и потребна инсталација), кои ќе ги купат и вградат во своите домови, Министерството за економија ќе им обезбеди поврат на средства во висина до 30 %, но не повеќе од 15.000 денари по домаќинство за 2023 година, под услов купувачите досега да не користеле средства од Буџетот на Република Северна Македонија за купување сончеви термални колекторски системи во својот дом.
- 1.2. Право на учество на овој јавен оглас ќе имаат лицата кои имаат купено и вградено сончеви термални колекторски системи во своите домови во периодот од денот на објавување на јавниот оглас до 31.07.2023 година (во натамошниот текст: Барател).

2. Барање за искористување на правото на надоместок

- 2.1. За надоместување на дел од трошоците и докажување дека условот од точка 1.2 на овој оглас е исполнет, барателот до Министерството за економија задолжително ги доставува следните документи:
 1. пополнет образец за барање кој може да се подигне во архивата на Министерството за економија или да се обезбеди преку интернет страната на министерството: www.economy.gov.mk.
 2. доказ во оригинал дека е извршено купувањето на сончеви термални колекторски системи, и тоа:
 - фискална сметка (со датум од денот на објавување на јавниот оглас до 31.07.2023 година)

или

- фактура со извод од деловна банка или уплатница (со датум од денот на објавување на јавниот оглас до 31.07.2023 година)

3. изјава заверена на нотар со датум од денот на објавување на јавниот оглас до 31.07.2023 година (образецот на изјавата ќе може да се подигне во архивата на Министерството за економија или да се обезбеди преку интернет страната на министерството: www.economy.gov.mk);

2.2 Едно лице може да поднесе само едно барање за добивање на надоместок.

2.3 Доколку барателот достави доказ во оригинал за направените трошоци за купени сончеви термални колекторски системи (фискална сметка, фактура со извод од деловна банка или уплатница со датум од денот на објавување на јавниот оглас до 31.07.2023 година), истите ќе му бидат земени во предвид при утврдување на надоместокот на дел од трошоците за купување на сончеви термални колекторски системи во домаќинствата.

2.4 Барателите треба да достават комплетно Барање со сите потребни документи. Доколку поднесеното Барање е некомплетно, Комисијата, ќе се обрати електронски до барателот и ќе побара во рок од 8 дена дополнување на Барањето. Доколку барателот не го дополни барањето во рокот определен од Комисијата, ќе се смета дека истиот се откажал од барањето.

2.5 Доделувањето на надоместокот ќе се врши по принципот „прв дојден прв услужен“. Со цел, запазување на принципот “прв дојден, прв услужен“, за барањата со некомплетна документација, како датум на поднесување на Барањето ќе се смета датумот на последното дополнување на Барањето во архивата на Министерството за економија, односно датумот кога Барањето за субвенционирање ќе биде целосно комплетирано

2.6 Кон барањето потребно е барателот да ја достави и следната документација:

- фотокопија од лична карта на барателот и
- податоци за трансакциската сметка на барателот.

2.7 Барателот на за надоместок за купување и вградување сончеви термални колекторски системи во домаќинството, барањето за искористување на правото на надоместок на дел од трошоците, заедно со потребната документација, треба да го достави во ЗАТВОРЕН ПЛИК до Министерство за економија на адреса „Јуриј Гагарин“ бр.15 по пошта, или во архивата на министерството, секој работен ден од 9:30 до 15:00 часот. На пликот треба да стои: **ЈАВЕН ОГЛАС ЗА НАДОМЕСТУВАЊЕ НА ДЕЛ ОД ТРОШОЦИТЕ ЗА КУПУВАЊЕ НА СОНЧЕВИ ТЕРМАЛНИ КОЛЕКТОРСКИ СИСТЕМИ ВО ДОМАЌИНСТВАТА ЗА 2023 ГОДИНА, ИМЕ И ПРЕЗИМЕ И АДРЕСА НА БАРАТЕЛОТ.** За датум на пристигање на барањето се смета датумот на пристигнување и заведување во евиденцијата на архивата на Министерството за економија најдоцна до 15:30 часот, истиот работен ден. За датум на пристигање на барањето се смета датумот на пристигнување и заведување во евиденцијата на архивата на Министерството за економија најдоцна до 15:30 часот, истиот работен ден.

2.9 Министерството за економија го задржува правото да изврши посета во домаќинствата кои ќе поднесат барање.

3. Начин на остварување на правото на надоместок

3.1 Поднесените барања ги разгледува Комисија, формирана од Министерот за економија. На барателите чии барања се комплетни ќе им бидат исплатени средства во зависност од расположливите средства од Буџетот, се до исцрпување на расположливите средства од Буџетот за 2023 година, за оваа намена.

3.2 Комисијата ќе има за цел да ја утврди исполнетоста на условите за надоместување на дел од трошоците за купување на сончеви термални колекторски системи во домаќинствата за 2023 година од приложената документација и на министерот за економија ќе му предложи донесување на решенија за исплата на утврдениот надоместок.

3.3 Барателите кои немаат уредна и комплетна документација нема да остварат надомест.

3.4 Листата на баратели кои го остваруваат правото на надомест ќе биде објавена на веб страната на Министерството за економија најдоцна до 30 Септември.